

# कर्मचारी सञ्चय कोषमा पौने ६ लाख योगदानकर्ता आबद्ध



मध्यान्ह संवाददाता काठमाडौं, ३१ भदौ ।

उपप्रधानमन्त्री एवं अर्थमन्त्री विष्णुप्रसाद पौडेलले लगानी फिर्ताका लागि सार्थक पहल गर्न कर्मचारी सञ्चय कोषलाई निर्देशन दिएका छन् । कोषको ६३ औं वार्षिकोत्सवका अवसरमा सोमबार आयोजित कार्यक्रममा उनले लगानी गरेर चित्त बुझाउने मात्रै नभई सुक्ष्म निगरानी र कोषको हित प्रभावित नहोस् भन्नेतर्फ सचेत हुनुपर्नेमा जोड दिए । 'सरकारको 'जमाना' मा लगानी गर्ने अवसर पाउनुभयो, कुनै संस्थामा २७ अर्बभन्दा बढी लगानी उठ्न बाँकी छ । सरकार जमाना बसेको छ, भनेर हुक्क भएर बस्नु हुन्छ कि लगानी उठाउनका पहल गर्नुहुन्छ ?', अर्थमन्त्री पौडेलले प्रश्न गरे, 'लगानीले कस्तो प्रतिफल दिएको छ, भन्नेलाई सुक्ष्म ढङ्गले हेर्नुपर्छ । बढीभन्दा बढी प्रतिफल

सुनिश्चित गर्ने र सञ्चयकर्ताले अधिकतम लाभ प्राप्त गर्नेतर्फ ध्यान दिनुपर्छ ।' अधिकतम प्रतिफल सुनिश्चित हुनेगरी लगानी गर्न सक्नुपर्नेमा जोड दिँदै उनले लगानीका दायरा विस्तार गरेर जानुपर्ने बताए । 'अहिले लगानी गरिरहेको क्षेत्रमा खुम्चिएर बस्ने कि दायरा अझ विस्तारित गर्ने ?' उनले भने । औसत गतिमा काम तथा दैनिक कार्यसम्पादनमा मात्रै सीमित नहुन आग्रह गर्दै अर्थमन्त्री पौडेलले सञ्चयकर्ताको भरोसा संरक्षण, सञ्चयको संरक्षण र कोषमा जम्मा भएको प्रतिफललाई विस्तारित र सञ्चयकर्तालाई अधिकतम लाभान्वित दिनेबारेमा सोच्नुपर्ने बताए । सरकार जीवनचक्रमा आधारित समाजिक सुरक्षाको अवधारणामा जान खोजिरहेको उल्लेख गर्दै उनले सामाजिक सुरक्षाको प्रवन्धलाई आफ्नो अभिभारा मानेको र यसको कार्यान्वयनमा कोष महत्वपूर्ण साधन भएको बताए ।

## कोषमा बढे योगदानकर्ता

कर्मचारी सञ्चय कोषमा पाँच लाख ७५ हजार योगदानकर्ता आबद्ध रहेका छन् । विसं २०१९ भदौ ३१ गते स्थापना भएको कोषमा निवृत्तभरण कोषअन्तर्गत तीन हजार आठ सय कार्यलयका ८० हजार चार सय योगदानकर्ता कोषमा सूचीकृत भएका छन् । कोषले सञ्चयकर्तालाई स्वास्थ्य उपचार, सुत्केरी तथा शिशु स्याहार, दुर्घटना क्षतिपूर्ति र काजकिरिया अनुदान योजनाअन्तर्गत आर्थिक सुविधा उपलब्ध गराउँदै आएको छ । कोषले सञ्चयकर्ता वा निजको पति वा पत्नीको उपचार खर्चमध्ये साधारण रोग तर्फ प्रत्येक आर्थिक वर्षमा अधिकतम एक लाख रुपैयाँ र घाट रोगको उपचारका हकमा सेवा अवधिभर अधिकतम १० लाख रुपैयाँसम्म शोषभर्ना गर्दै आएको छ । योगदानकर्तालाई दुई पटकका लागि प्रति प्रसूति सात हजार पाँच सय रुपैयाँ सुत्केरी तथा शिशु स्याहार खर्च, सञ्चयकर्ता वा निजको हकवालालाई दुई लाख रुपैयाँको दुर्घटना क्षतिपूर्ति र हकवालालाई ४० हजार रुपैयाँ काजकिरिया खर्च उपलब्ध गराइरहेको छ । कोषले सञ्चयकर्तालाई ९० प्रतिशतसम्म विशेष सापटी, एक करोड रुपैयाँसम्म घर, ४० लाख रुपैयाँसम्म शैक्षिक, ३० लाख रुपैयाँ घर

मर्मत, ४० लाख रुपैयाँसम्म सरल र एक करोड रुपैयाँसम्म जग्गा खरिद सापटी प्रदान गर्दै आइरहेको छ । आव २०८०/८१ मा सामाजिक सुरक्षा कार्यक्रमअन्तर्गत २६ हजारभन्दा बढी सञ्चयकर्ता/हकवालालाई करिब ५४ करोड २५ लाख रुपैयाँ सुविधा उपलब्ध गराइएको कोषले जनाएको छ । कोषले गत असार मसान्तसम्म ४१ हजार छ सय ७० योगदानकर्तालाई घर सापटी, दुई हजार आठ सय ३१ जनालाई घरमर्मत, दुई हजार पाँच सय ७० जनालाई शैक्षिक, छ हजार एक सय २१ जनालाई सरल, छ सय ७३ जनालाई जग्गा खरिद सापटी प्रवाह गरेको छ । कोषले एक हजार एक सय ७२ मेगावट विद्युत् उत्पादनका लागि विभिन्न १० परियोजनामा करिब ६८ अर्ब रुपैयाँ र पूर्वाधार क्षेत्रका विभिन्न परियोजनामा २९ अर्ब रुपैयाँ गरी ९७ अर्ब रुपैयाँ प्रवाह तथा २३ कम्पनीमा १२ अर्ब रुपैयाँ शेर लगानी गरेको छ । योगदानमा आधारित सामाजिक सुरक्षा कार्यक्रमको कार्यान्वयन गर्नुका साथै विद्यमान योगदानरहित योजनाको पुनरावलोकन तथा ती नै तहका कर्मचारी तथा शिक्षक एवं सार्वजनिक क्षेत्रका कर्मचारीका लागि थप योजना ल्याउने कोषको प्रतिवद्धता छ ।

## मेलम्ची बाढी पीडितको चेतावनी- स्थानीयको समस्या सम्बोधन नगरे पानी रोक्ने



काठमाडौं/मस- मेलम्ची खानेपानी बाढीपीडित संघर्ष समिति र स्थानीय राजनीतिक दलहरूले स्थानीयवासीको माग सम्बोधन नगरी जबरजस्ती पानी लैजाने प्रयास नगर्न चेतावनी दिएका छन् । सोमबार पत्रकार सम्मेलन गर्दै उनीहरूले स्थानीयको माग सम्बोधन नगरी जबरजस्ती सुरुमा पानी हाले प्रयत्न गरिए आन्दोलन गर्ने चेतावनी दिएका हुन् । राष्ट्रिय गौरवको आयोजना संचालित रहेको मेलम्ची खानेपानी आयोजना र यसबाट प्रभावित क्षेत्रमा २०७८ साल अघाड १ र श्रावण १६ र १७ गते आएको भीषण बाढीका कारण मेलम्चीवासीले अझै रातहरू पाएका छैनन् । खानेपानी आयोजनाको मुख्य हेडवर्क्स (मुख्य सुरुङ मार्ग)

भन्दा तल्लो तटीय क्षेत्रका मुख्य सडक मार्ग, भोलुङ्गे पुल, पुल पुलेसा, सिन्धुवाई कुले, पाटी पौवा, मठमन्दिर, हेलम्बु इलाका प्रहरी कार्यालय, हेलम्बु-२ कार्यालय, नागरिकका घरगोठ, नागरिकका जिबिको पार्जनसँग जोडिएको हजारौं रोपनी खेतयोग्य फाँटहरू, विद्यालय, क्याम्पसका पूर्वाधार तथा दर्जनौं व्यावसायिक फार्म तहसनहस हुदाँ समेत आफुले राहत नपाएको उनीहरूले गुनासो गरेको हुन् । उक्त परिस्थितिलाई सहजता, समाधान उन्मुख र नागरिकका चोटहरूमा मल्लमपट्टी गर्न राज्यसम्बद्ध सबै सरोकारवाला निकायका ढोकाहरू विविध माध्यमद्वारा विगतदेखि नै निरन्तर ढकढक्याइरहेको र त्यसप्रति संवेदनाहितना देखिएको उनीहरूको भनाइ छ । नागरिकको

जीवन र पीडासँग राज्य संयन्त्र एकाकार हुन नसकेको उनीहरूको आरोप छ । 'मेलम्ची खानेपानी आयोजनाले छिट्टै पानी सुरुमा हाल्ने मनस्थितिमा देखिन्छ । तर, यदि मेलम्ची बाढीपीडित संघर्ष समितिले उठाएका मागहरूका बारेमा सुनुवाइ गरी कार्यान्वयन नगरी पानी सुरुमा पथांतरण नगर्न सम्बन्धित निकायलाई मिति भाइ ३० गते बसेको संघर्ष समिति जिल्ला तथा स्थानीय तहका निर्वाचित प्रतिनिधिहरूको संयुक्त बैठकले संयुक्त अपिल गर्दछौं ।' संघर्ष समिति, हेलम्बु गाउँपालिकास्थितका राजनीतिक दलहरू नेपाली कांग्रेस, नेकपा (एमाले), नेकपा (माओवादी केन्द्र), राष्ट्रिय स्वतन्त्र पार्टी र राष्ट्रिय प्रजातन्त्र पार्टीले सरकार वालाहरूलाई चेतावनी दिएका हुन् ।

## नेशनल लाइफका सीईओ क्लब सदस्य सम्मानित



काठमाडौं/मस- नेशनल लाइफ इन्स्योरेन्स कम्पनीले जनकपुर स्थित मिथिला यात्री निवासमा कम्पनीका प्रमुख कार्यकारी अधिकृतको सभापतित्वमा सिइओ क्लब सदस्य सम्मान गरेको छ । आर्थिक वर्ष २०८०/८१ मा तोकिएको बीमाशुल्क संकलन गरी मधेश प्रदेशबाट योग्य भएका १ सय ५० जना भन्दा बढि अधिकृतहरू, विभागीय प्रमुख, प्रदेश प्रमुख एवं शाखा प्रमुखहरूको सहभागितामा कम्पनीले सिइओ क्लब सदस्य

बन्न सफल अधिकृतहरूलाई सम्मान कार्यक्रम सम्पन्न गरेको छ । प्रमुख कार्यकारी अधिकृत सुरेश प्रसाद खत्रीले शुभारम्भ गरिएको सम्मान कार्यक्रममा मधेश प्रदेशबाट सिइओ क्लबका सदस्य हुन सफल अधिकृतहरूलाई सिइओ क्लब सदस्यता वितरण गरिएको थियो । सो प्रदेश बाट आफ्नो कोडमा र संजलमा प्रथम द्वितिय र तृतीय हुन सफल अधिकृतहरूलाई विशेष सम्मान तथा पुरस्कार पनि गरिएको थियो । प्रमुख कार्यकारी

अधिकृतले मधेश प्रदेशबाट नेशनल रत्न हुन सफल अधिकृतहरूलाई पनि नेशनल लाइफ लोगो अंकित चाँदीको मेडल, सर्टिफिकेट र खादाबाट सम्मान गरिएको थियो । समारोहमा प्रमुख कार्यकारी अधिकृतले अधिकृत सञ्जाललाई प्रबिधिमैत्री र व्यवसायिक बनाउन थप लगानी गर्ने जानकारी गराउनु हुँदै यसमा महत्वपूर्ण भूमिका खेल्ने अधिकृत समूहको वृत्ति विकासलाई कम्पनीले सधैँ प्राथमिकतामा राख्ने प्रतिवद्धता समेत व्यक्त गरे ।

## गरिमाको नायव प्रमुख कार्यकारी अधिकृतमा रेग्मी नियुक्त

काठमाडौं/मस- गरिमा विकास बैंकको नायव प्रमुख कार्यकारी अधिकृतमा अनिल रेग्मी नियुक्त भएका छन् । सोमबार सम्पन्न बैंकको सञ्चालक समितिले यस अघि सहायक प्रमुख कार्यकारी अधिकृतको रूपमा कार्यरत रेग्मीलाई नै नायव प्रमुख कार्यकारी अधिकृतमा नियुक्त गर्ने निर्णय गरेको हो ।



रेग्मी विगत २ वर्षदेखि सहायक प्रमुख कार्यकारी अधिकृतको रूपमा कार्यरत चार्टर्ड एकाउन्टेन्ट रेग्मीलाई असोज १ गतेदेखि लागू हुने गरी नायव प्रमुख कार्यकारी अधिकृतमा नियुक्त गर्ने निर्णय गरेको हो ।

१३ वर्ष काम गरेको अनुभव रहेको छ । बैंकिङ क्षेत्रमा प्रवेश गर्नुपूर्व लेखापरीक्षण तथा कन्सल्टेन्सी पेशामा आवद्ध रहेका रेग्मीसँग बैंकिङ लगायत अन्य राष्ट्रिय तथा अन्तर्राष्ट्रिय संघ संस्थाहरूको लेखापरीक्षण कार्य गरेको अनुभव समेत रहेको छ ।

नवनि्युक्त नायव प्रमुख कार्यकारी अधिकृत रेग्मीसँग तत्कालिन जनता बैंक लिमिटेड र तत्कालिन सेन्चुरी कर्माश्रियल बैंक लिमिटेडमा ११ वर्षसहित बैंकिङ क्षेत्रको व्यवस्थापन तहका रहेर करिब

## 'टेक्नो स्पार्क गो वान' नेपाली बजारमा

काठमाडौं/मस- 'टेक्नो स्पार्क गो वान' नेपाली बजारमा आएको छ । टेक्नो स्पार्क गो वान सुरुवाती मूल्य ११ हजार ९९० देखि खरिद गर्न सकिनेछ । स्टाइलिश स्मार्टफोन ब्रान्ड टेक्नोले आफ्नो नवीनतम ब्लकबस्टर, फोनको सुपरस्टार, टेक्नो स्पार्क गो वान बजारारोपण गर्न लागेको हो । ग्राहकहरूले आफ्नो न्युनतम लगानीमा उच्च गुणस्तरको अनुभव गर्न सक्नेछन् । स्पार्क गो वान सेप्टेम्बर १६ देखि अनलाइन र अफलाइन दुवै बजारहरूमा उपलब्ध हुनेछ । जुनसुकै अवस्थामा निरन्तर स्कोलिडका लागि १२० हर्ट्जसम्मको रिफ्रेस दर, लाइटनिङ-फास्ट मल्टिट्यास्किङका लागि ८ जीबी र्याम, र ब्लूटूथ, क्रिस्टल क्लियर अडियोका लागि डुअल स्टेरियो स्पिकर रहेको छ । ५० भन्दा बढी सेवा केन्द्रहरू भएको टेक्नोले स्मार्टफोन ब्रान्डका लागि नेपालको सबैभन्दा ठूलो सर्पोट नेटवर्क बनेको छ । टेक्नो नेपालका सार्भेदार सन्तोष भण्डारीले भने, 'फोनको सुपरस्टारको रूपमा टेक्नो स्पार्क गो वान प्रस्तुत गर्न पाउँदा हामी उत्साहित छौं । यो एउटा यस्तो स्मार्टफोन हो जो आफ्नो सेमेटमा फोनको



सुपरस्टार बनेर आएको छ । स्पार्क गो वान यो भन्दा अघि जान तयार रहेको छ । टेक्नो स्पार्क गो वानले ८ र १२८ जीबी सफ्टवेयर ११,९९० देखि कालो, ग्लिटरी ह्वाइट र लाइम ग्रीन रंगहरूमा उपलब्ध गराएको छ ।

## एनआइसी एशियाका ग्राहकले लेमन ट्री प्रिमियरमा छुट पाउने



काठमाडौं/मस- एनआइसी एशिया बैंकले आफ्ना कार्ड प्रयोगकर्ता ग्राहक तथा कर्मचारीहरूलाई काठमाडौं, बुद्धानीलकण्ठस्थित लेमन ट्री प्रिमियर होटल अन्तर्गतका विभिन्न सेवाहरूमा ३५ प्रतिशतसम्म छुट प्रदान गर्ने भएको छ । नजिकिदै गरेका दशैं, तिहार, छठ जस्ता विभिन्न चाडपर्वहरूको विशेष अवसरमा भिसा डेबिट कार्ड तथा भिसा क्रेडिट कार्ड र मास्टरकार्ड प्रयोग गरेर भुक्तानी गर्ने आफ्ना ग्राहकलाई बैंकले उक्त सुविधा उपलब्ध गराएको हो । उक्त छुट प्रदान गर्ने विषयमा एन आई सी एशिया बैंक लेमन ट्री प्रिमियर होटलबीच एक समझदारीपत्रमा हस्ताक्षर भएको छ ।

यस समझदारी अनुसार भिसा डेबिट कार्ड, भिसा क्रेडिट कार्ड र मास्टरकार्ड प्रयोग गरी भुक्तानी गर्ने ग्राहकहरूले होटलको बसाई, खाना तथा पेयपदार्थमा २० प्रतिशत छुट प्राप्त गर्नेछन् भने स्पा सेवामा भिसा डेबिट कार्ड र मास्टर कार्ड प्रयोगकर्ताले ३० प्रतिशत र भिसा क्रेडिट कार्ड प्रयोगकर्ताले ३५ प्रतिशत छुट हुनेछ । साथै, आफ्नो विशेष अवसर परेर होटलमा बस्ने बैंकका ग्राहकहरूले एक पाउण्डको केक कम्प्लिमेन्ट्रीको रूपमा र भिसा क्रेडिट कार्ड तथा मास्टर कार्ड प्रयोगकर्ताले रुम अपग्रेडको कम्प्लिमेन्ट्री प्राप्त गर्न पाउनेछन् । छुट अफर मंसिर १५ गतेसम्मका लागि मात्र लागू हुनेछ ।

## सानिमा रिलायन्स लाइफ इन्स्योरेन्सले १८ प्रतिशत बोनस दिने



काठमाडौं/मस- सानिमा रिलायन्स लाइफ इन्स्योरेन्सले आर्थिक वर्ष २०७९/८० को सञ्चित मुनाफाबाट शेर धनीलाई १८ प्रतिशत बोनस दिने घोषणा गरेको छ । कम्पनीको भदौ ३० गते बसेको संचालक समितिको बैठकले चुक्तापुँजी ४ अर्ब १८ करोडको १८.३८११ प्रतिशत बोनस शेर धनीलाई वितरण गर्ने प्रस्ताव गरेको छ । घोषित लाभश वीमा प्राधिकरणले स्वीकृत गरी कम्पनीको आगामी वार्षिक साधारण सभाले पारित गरेपछि वितरण हुनेछ ।

**नमोबुद्ध नगरपालिका**  
**नगर कार्यपालिकाको कार्यालय**  
भकुण्डेवेशी, काभ्रेपलाञ्चोक  
बागमती प्रदेश, नेपाल

**बोलपत्र आव्हानको सूचना**

प्रथम पटक प्रकाशन मिति: २०८१/०६/०१

यस नगरपालिकाबाट निम्न योजनाहरूको लागि e-bid मार्फत बोलपत्र आव्हान गरिएको हुँदा इच्छुक फर्म, कम्पनीले यो सूचना प्रकाशित भएको मितिले ३१ औं दिनको १२ बजेभित्र बोलपत्र पेश गर्नुहुन सम्बन्धित सबैमा जानकारीका लागि यो सूचना प्रकाशन गरिएको छ । विस्तृत विवरण सहितको सूचनाको लागि [www.bolpatra.gov.np/egp](http://www.bolpatra.gov.np/egp), तथा यस कार्यालयको वेबसाइट [www.namobuddhamun.gov.np](http://www.namobuddhamun.gov.np) मा हेर्न सकिनेछ ।

तपसिल:

ठेक्का नं.	कार्यको विवरण	धरौटी रकम	दरभाउपत्र दस्तुर
NMUN/NCB/WORK/2081/082-01	Bhakundebsi Aarubarichaur Tallohatiya Dapcha Sadak	NRs. 810,000/-	NRs 5000
NMUN/NCB/WORK/2081/082-02	Shyampati Kurugaun Wada Karyalaya Hudai Bhalukharka Jodne Sadak	NRs. 810,000/-	NRs 5000

**बैंक खाता नं.**

Name of the Bank: Rastriya Banijya Bank Ltd., Bhakundebsi Branch  
Office Name: Namobuddha Municipality Office  
Office Code: 801032602  
Rajaswa (revenue) account no (for bid fee): Ga-1-1-1540100301010002  
Dharauti Account No. (For Bid Security): Ga-3-1540100303000002